

ANİMAFİLM festivalı

**Heydər Əliyev Fondu-
nun vitse-prezidenti,
IDEA İctimai Birliyi-
nin təsisçisi və rəhbəri
Leyla Əliyeva və Alena
Əliyeva Lənkəranda
bir sıra tədbirlərdə iş-
tirak ediblər.**

AZƏRTAC xəbər verir ki, səfər çərçivəsində əvvəlcə Leyla Əliyeva və Alena Əliyeva Lənkəran şəhər Mədəniyyət Mərkəzində Azərbaycan Animasiya Assosiasiyasının təşkilatçılığı ilə keçirilən "ANİMAFİLM Lənkəranda" animasiya filmləri festivalında iştirak ediblər. Festivalda "Tarix", "Həmişəyaşıl", "Narqız", "Pulun dili", "Soyuz Qraviton", "Yer və Ay" və "Bum-bum" filmləri nümayiş olunub.

Azərbaycan Animasiya Assosiasiyasının sədri Rəşid Ağamalıyev bildirib ki, ilk dəfə geniş auditoriya qarşısında təqdim edilən "Bum-bum" filmi görkəmli Azərbaycan yazarı, Xalq şairi Vəqif Səmədoğlunun eyniadlı poemasının motivləri əsasında hazırlanıb, "Yer və Ay" qısametrajlı animasiya filmi isə Azərbaycan və Öz-



bəkistan animasiya ustaları-
nın birgə istehsalıdır. Nüma-
yişdə iştirak edən Lənkəran
rayonunun məktəbəqədər
təhsil müəssisələrində çalı-
şan müəllimlər və təhsil
alan şagirdlər animasiya
filmlərini böyük maraq və
müsbət əhvali-ruhiyyə ilə
izləyiblər.

Qeyd edək ki, uşaqlara,
onların təhsili və inkişafına
xüsusi diqqəti ilə seçilən Hey-
dər Əliyev Fondunun vitse-
prezidenti Leyla Əliyevanın
təşəbbüsü ilə keçirilən bu təd-
bir Azərbaycan animasiya sən-
ətinin azyaşlılar arasında
təbliği baxımından böyük
əhəmiyyət daşıyır.